

КИТАБХАНАЛАРДА БӘДИИ ӘДӘБИЈАТЫН ТӘБЛИҒИ

Кнјаз АСЛАН баш муәллим

Инсанын мә'нәви-естетик идеалларынын формалашмасында, эстетик вә бәдии зөвгүнүн тәрбијә едилмәсиндә, јеткин бир шәхсијјәт кими пүхтәләшмәсиндә сөз сәнәтинин - бәдии әдәбијјатын ролу вә әһәмијјәти әвәзсиздир. Гејд едәк ки, идеја тәрбијәсинин вә мә'нәви-естетик тәрбијәнин вәзифәси инсанлара әмәк фәаллығы, мә'нәви зәнкинлик, әхлаги јеткинлик, смосионал һәссаслығы, физики камиллик кими кејфијјәтләри ашыламагдан ибарәтдир. Чүнки чәмијјәтин мә'нәви сағламлығы, адамларын јашадығы мәдәни мүһит хејли дәрәчәдә әдәбијјат вә инчәсәнәтин вәзијјәти илә мүәјјән олунур. Азәрбајчан әдәбијјаты јени дүнјанын јаранмасыны әкс етдирмәклә бәрәбәр, онун тәшәккүлүндә фәал иштирак едән вәтәнпәрвәри дә јетишдирмәк игтидарындадыр (2).

Мүасир дөврдә - империја чајнағындан хилас олараг там сијаси вә игтисади мүстәгиллијә доғру инамла ирәлиләјән, тәчавүзкар Ермәнистанын ишғалчылығы фәалијјәтинә гаршы ганлы мүбаризә апаран, дүшмән тапдағына чеврилмиш әразиләрини азад етмәјә чалышан суверен Азәрбајчан Республикасында баш верән ичтимай-сијаси, социал-игтисади вә мәдәни-мә'нәви һадисәләр фонунда бүтүн бунлар даһа ајдын көрүнүр.

Мә'лум олдуғу кими, индики дөврүн өзүнәмәхсус мүрәккәб вә гармагарышыг һадисәләр бурулғанында, милли азадлығы идејаларынын чичәкләндији вә реал һәјат һәгигәтинә чеврилдији, Азәрбајчанын мүстәгиллик вә демократија јолу илә аддымладығы бир заманда кәнч нәсилдә торпаға вә халға мәнәббәт, Вәтәнин азадлығы вә әрази бүтөвлүјү уғрунда мүбаризәјә сәдагәт, милли вә һәрби вәтәнпәрвәрлик, горхмазлыг, чәсарәт, һүнәр, гәһрәмәнлыг кими һисс, дујғу вә јүксәк идејалар ашыланмасында бүтүн тәрбијә, тәһсил, мәдәнијјәт вә информасија мүәссисәләринин үзәринә чох чидди вәзифәләр дүшүр. Бу тә'хирәсалынмаз вә тәләјүклү вәзифәләрин һәјата кечирилмәси үчүн китабханаларымыз да фәал мөвгә тутмалы, өн сыраја чыхмалы, охучуларын күндән-күнә артан тәләбатыны вахтында вә дәгиг өдәмәјә чалышмалыдыр.

Китабханачыларымыз мүхтәлиф саһәләрә дағр китаблары тәб-

лиг етмәклә жанашы, бәдии әдәбијјатын кениш јайылмасына да ајрыча дигәт јетирмәли, онун инчәликләрини вә хүсусијјәтләрини билмәлидир. Онлар јадда сахламалыдырлар ки, бәдии әсәрләр охучуја тәкчә естетик зөвг вермәк үчүн дејилдир. Јахшы бәдии китаб һәм дә охучунун јол көстәрәни, тәрбијәчиси, мүәллими, насихәтчисидир. Даһа образлы десәк, мә'налы китаб мүдрик вә дүнја-көрмүш бир ағсагалдыр.

Көркәмли педагог вә алим В.А.Сухомлински јазыр: “Јенијетмәнин мә'нәви аләминә инчәсәнәтин дахил олмасы сөз көзәллијинин дәрк едилмәси илә башланыр. Ән асан вә ејни заманда ән гүдрәтли сәнәт бәдии әдәбијјатдыр. Сөз көзәллијинин дәрк едилмәси көзәллик аләминә биринчи вә ән мүһүм аддымдыр. Сөз - инчә һиссләрин чилаланмасынын, тәрбијә едилмәсинин гүдрәтли үсулudur. Ән мүһүм педагожи вәзифә бундан ибарәтдир ки, артыг ушаглаг илләриндә сөз өзүнүн чохчәһәтли, фәрәһли, нәчибләшдиричи көзәллији илә көзәллијин дәрк едилмәсинин түкәнмәз мәнбәји вә васитәси, дахили мә'нәви сәрвәти вә ејни заманда бу сәрвәтин ифадә васитәси олсун. Әкәр мән тәрбијәнин гүдрәтли гүввәсинә инанырамса, бу инамын ән башлыгча мәнбәләриндән бири поезијанын көзәллији, инсанын мүдрик сөзүнүн јүз илләр әрзиндә чилаланан дәринлијидир” (5.- С. 311).

Мүәлиф даһа сонра белә гејд едир: “Јенијетмәләр һәјәчанла поетик һекајә динләјирләр - елә емоционал долгун образ тәсәввүр едирләр ки, биз ону көрүр, динләјир, дујур, һисс едирик... Биз көзәлликдән фәрәһләнирик, зөвг алырыг. Мәним сөзүм оғланлара вә гызлара истәдикләрини баша дүшмәјә, һисс етмәјә көмәк едир. Тәрбијәнин ән инчә һадисәләриндән бири - сөзүн емоционал чаларларынын дәрк едилмәси баш верир. Мән билирәм ки, артыг о, үрәкләрдә јашајачагдыр.”

Педагог олдугча дүзкүн гәнаәтә кәлир: доғрудан да бәдии китаб инсана һәјәты өјрәдир, инсан характериндә баш верән јени мүсбәт вә ја мәнфи чәһәтләрдән, зиддијјәтләрдән сөз ачыр, инсанын мә'нәви тәкамүлүнә тә'сир көстәрир, онда јүксәк емосијалар јарадыр. Чәсурлуг, гәһрәманлыг, доғручулуг, икидлик, намуслулуг, әмәксевәрлик вә с. һагъинда мүхтәлиф китаблардан охуугларымыз, үзүнү көрмәјиб образыны хәјалымызда чанландырдығымыз әдәби гәһрәманлар әбәди достумуза вә сирдашымыза чеврилир. Биз чох вахт бу гәһрәманлардан нүмунә көтүрүр, онлара охшамаг истәјирик. Бу чәһәтдән бәдии әдәбијјаты ардычыл мүталиә етмәк, ону шүүрлу вә јарадычы шәкилдә охумаг һәр кәсин мә'нәви борчулур.

Она көрә дә охучуларын күндәлик соргуларыны өдәмәклә мәшғул олан һәр бир китабханачы өз фәалијјәтиндә бәдии әдәбијјатын тәблиғинә дә хүсуси фикир вермәли, јашындан асылы олмајараг бүтүн охучуларын, хүсусилә кәнч нәслин тә'лим-тәрбијәсин-

дә бәдии әдәбијјатын мүһүм јер тугдугуну, бу китабларын охучуларын шүүруна, давранышына, һәртәрәfli инкишафына, үмумијјәтлә, шәхсијјәт кими формалашмасына вә јеткинләшмәсинә тә'сирини нәзәрдә сахламалыдыр.

Гејд етмәк лазымдыр ки, бәдии әдәбијјат һәјәты бәдии образлар васитәси илә әкс етдирән сөз сәнәтидир. Јә'ни бәдии әдәбијјат инчәсәнәтин башга нөвләриндән, һәр шејдән әввәл, сөз сәнәтим олмасы илә фәрғләнир. Варлыгы әкс етдирмәк, јенидән чанландырмаг үчүн рәсмдә рәнкләрдән, мусигидә сәсләрдән, һејкәлтәрәшлигдә мәрмәрдән, тунчдан вә башга материаллардан истифадә олунурса, бүтүн бунлардан фәрғли олараг әдәбијјат сөздән јараныр.

Азәрбајҗанын көркәмли халг шаири Сәмәд Вургун јазыр: “Халгымызын рәнкарәнк зәһмәт һәјәты - ... онун јени әхлаги кејфијјәтләри, ишыглы фикирләри вә һиссләри, севинчи вә кәдәри, Вәтән наминә јадәлли ишғалчыларла кәркин мүбаризәдә көстәрдiji гәһрәманлыгы вә икидлији Азәрбајҗан әдәбијјатынын кечән дөвр әрзиндә јаратмыш олдугу ән јахшы әсәрләрдә өз бәдии ифадәсини тапмышдыр. Бизим нәслин... сәдагәт руһунда, ... Вәтәнимиздәки халгларын гардашылыгы вә хошбәхтлији руһунда тәрбијә олунмасында әдәбијјатымыз һәгигәтән бөјүк рол ојнамышдыр. Әдәбијјатымыз халгымызын иетимаи вә шәхси шүүрунун јүксәлдилмәси, халгын естетик зөвгүнүн зәнкинләшмәси ишиндә бөјүк рол ојнамышдыр (1. -С. 303).

Бөјүк шаирин дедији кими, һәгиги сәнәт әсәрләри охучулары јеткин шәхсијјәт кими инкишаф етдирир, онларын бәдии зөвгүнүн дүзкүн формалашмасына мүсбәт тә'сир көстәрир.

Бу мә'нада халгымызын өлмәз сәнәткарлары Низами Кәнчәвинин, Мәһәммәд Фүзулинин, Имадәддин Нәсиминин, Сејид Әзим Ширванинин, Молла Пәнаһ Вагифин, Гасым бәј Закирин, Мирзә Фәтәли Ахундовун, Чәлил Мәммәдгулузадәнин, Мирзә Әләкбәр Сабирин, Чәфәр Чаббарлынын, Сәмәд Вургунун, Хүсејн Чавидин, Мәһәммәдхүсејн Шәһријарын вә онларча башга сөз усталарынын мисилсиз әдәби-бәдии ирси охучулара һәјәт дәрси өјрәдир, һәр бир кәсдә мәрдиик, шүчаәт, мәһәббәт, сәдагәт, дүзкүнлүк вә с. кими мүсбәт һиссләр тәрбијә едир, инсанлары хејирхаһлыга вә хош кәләчәјә сәсләјир.

Әдәбијјатшүнас алим М. Чәфәрәровун јаздыгы кими, “Һәгиги сәнәт әсәрләри һәр бир охучунун ағыл вә дүшүнчәсини инкишаф етдириб зәнкинләшдирир. Белә әсәрләрин васитәсилә ән көзәл инсани һиссләр, дујуглар вә фикирләр башгаларына кечир, әһвал-руһијјәләри, психолокијалары дәјишир. Бү әсәрләр әкәр тарихи әсәрдирсә, һәјәтын мүһүм суалларына чаваб тапмага көмәк едир.” (8. -С. 95).

Бу амилләрдән чыхыш едәрәк, китабханаларда бәдии әдәбијја-

тын дүзкүн вә мәгсәдјөнлү тәблиғи үчүн бир сыра шәртләрә әмәл олунамасы хәсуситә вачибдир.

Мә'лумдур ки, охучулара хидмәт мәгсәдјөнлү вә идарәедичи процесдир. Одур ки, китабханаларда охучуларла ишдә мүхтәлиф метод, форма вә үсуллардан истифадә едилир ки, бунларын да һәр биринин өзүнәмәхсус характерик чәһәтләри вардыр.

Охучуларла ишдә вә мүталиәнин истигамәтләндирилмәсиндә мүүјјән методлар тәтбиг едилир ки, бу заман китабханачы охучуларын бир сыра шәхси кејфијјәтләрини, мүталиә мәдәнијјәтини, һазырлыг дәрәчәсини, марағыны вә с. өјрәнир.

Нәзәрә алынмалыдыр ки, охучу мараглары китабхананын үмуми фәалијјәтиндән ајрылыгдә өјрәнилир. Китабларын мүхтәлиф форма вә үсулларла тәблиғи китабханалара өз охучуларыны даһа дәриндән танымаға, онларын мүталиәсинә рәһбәрлији хејли јакшылашдырмаға имкан верир.

Ушагларда, јенијетмәләрдә, кәнчләрдә вә үмумијјәтлә, мүхтәлиф охучу группларында бәдии әдәбијјата мараг ојадылмасы чидди вә мүрәккәб иш олдуғундан бурада системлилик принципинә мүтләг әмәл олунамалыдыр. Системлилик исә, ајдындыр ки, ишин дүзкүн планлашдырылмасы, күтләви тәдбирләрин ардычыл кечирилмәси, һабелә охучулара фәрди јанашмагла онларын марагларынын өјрәнилмәси васитәси илә һәјата кечирилир.

Мәһз буна көрә дә танынмыш алимләр кәнч нәслин тәрбијәсиндән данышаркән дигтәти һәмишә фәрди јанашма мәсәләләринә чәлб етмишләр. Фәрди јанашма исә, мә'лум олдуғу кими, мүһүм психоложи-педагожи принципдир.

Гејд едәк ки, елми-тәдигат иши үзәриндә чалышаркән мүрачигәт етдијимиз Ч. Чаббарлы адына Республика Кәнчләр Китабханасында, Ф. Көчәрли адына Азәрбајчан Дөвләт Ушаг Китабханасында, М. Ә. Сабир адына Бақы Шәһәр Күтләви Китабханасында, Бақы Шәһәр Мәркәзи Китабханасында бәдии әдәбијјатын тәблиғи заманы бу шәртләрә аз вә ја чох дәрәчәдә әмәл олунар.

Ајдындыр ки, китабханаларда бәдии әдәбијјатын тәблиғи заманы күтләви ишин һәр үч формасындан, јә'ни **шифаһи, әјани вә мәтбуат (чап)** формаларындан вә онларын мүхтәлиф үсулларындан сәмәрәли шәкилдә истифадә олунамалыдыр. Тәчрүбә көстәрир ки, бунлардан даһа кениш јайыланлары вә тәтбиг едиләнләри шифаһи вә әјани формаларын рәнкарәнк үсулларыдыр.

Елми-нәзәри әдәбијјата әсасән, **шифаһи методлар** охучу группларына ејни вахта тәблиғат тә'сири көстәрмәк мәгсәди илә чанлы сөздән истифадәјә әсасланыр вә бу заман һәм охучуларын китаб вә онун мәзмуну һағында мә'луматла танышылыгы тә'мин едилир, һәм дә онлар шәхси мүталиә вәрдиш вә бачарылары ашылаыр (4. -С. 186).

Шифаһи тәблиғатын һәр бир үсулу мә'лумат вә тәрбијәви

функсија дашыыр, мүталиәнин истигамәтләндирилмәсинә, адамларын дүнјакөрүшүнүн һәртәрәfli инкишафына хидмәт едир (6. -С. 219).

Бәдии әдәбијјатын шифаһи тәблиғиндә китабханачы илә охучулар арасында сых үнсийјәт јараныр. Охучулара дејилән сөз өз емоционалыгы чәһәтдән долгун, ајдын нитглә вә садә данышыг тәрзи илә апарылмалыдыр.

Тәдигатчыларын гејд етдикләри кими, охучуларын мә'нәви аләминә бәдии әдәбијјатын дахил олмасы сөз көзәллијинин дәрк едилмәси илә башланыр. Мәсәлән, Ф. Көчәрли адына АДУК-да бәдии әдәбијјатын, о чүмләдән поетик әсәрләрин тәблиғи заманы китабханачылар тез-тез ана дилимизин - Азәрбајчан түрк дилинин дәрин гатларына, чазибәдар мәнбәләринә ушагларла бирликдә мараглы сәјаһәтә чыхырлар. Бу јаддагалан сәјаһәтләрә мәктәбли охучулар бөјүк һәвәс вә мараг көстәрирләр. Көрүндүјү кими, бу чүр тәдбирләр чох дәрин мә'на кәсб едир. Чүнки ана дилинин мәнбәләринә сәјаһәтә чыхмадан ушагларын долгун, естетик, емоционал вә әхлаги тәрбијәсини дүзкүн тәсәввүр етмәк мүмкүн дејилдир. Сөз көзәллијинин дәрк едилмәси охучуларын гәлбиндә нәчиб ифтихар һисси, инсан ләјагәти һисси доғурур. Сөз көзәллијини баша дүшәрәк, ушаглар бүтүн ејбәчәрлијә, шәрә нифрәт бәсләмәјә башлајырлар. Пислијә вә бәд әмәлләрә гаршы барышмаз олмаг да сөз көзәллији илә тәрбијә едилир (5. -С. 314).

Сөзүн емоционал чаларларыны дәрк етмәк нәинки бәдии әдәбијјаты баша дүшмәјин астанасыдыр, һабелә охучуларын зәнкин, долгун интеллектуал һәјатыдыр. "Сөз илһамландырыр" аңлајышына да елә бунлар аиддир. Инсан инчә чаларлары, горхуну, сөзүн емоционал мә'насыны дулдуғу, һисс етдији заман о, санки ағын мүркүләјән гүввәсини ојадыр. Сөзүн дәрк едилмәси өзүндә фикир енержиси дашыыр. Сөзүн баша дүшүлмәси - бәдии әдәбијјаты мүталиә етмәјә һазырлыгдыр. Сөз јалныз һәм мәнтиги, һәм дә емоционал һафизәдә галдыгы заман мүталиә мә'нәви тәләбат олур (5. -С. 315).

Мәсәлән, китабханачы охучуја һәр һансы бир китабы, дејәк ки, Б. Ваһабзәдәнин "Муғам" поемасыны вермәздән вә она "оху" демәздән әввәл һәмин охучуну инчәсәнәтин астанасына дахил етмәлидир.

Бүтүн бунлара көрә дә китабханаларда бәдии әдәбијјатын тәблиғи заманы күтләви тәдбирләрин иштиракчыларынын - китабханачынын вә охучунун сөзү әһәмијјәтли вә мүһүм рол ојнаыр.

Үмумијјәтлә, охучулар арасында бәдии әдәбијјатын тәблиғинин шифаһи формасы бу үсулларла һәјата кечирилир: **охучу кон-франслары, көрүшләр, шифаһи журналлар, библиографик ич-маллар** вә с. Бундан башга, әсасән ушаг китабханаларында бәдии әдәбијјат нүмунәләрини тәблиғ едәркән **ифадәли оху** вә **нәглетмә**

үсулларындан да истифадә едилер ки, бунлар кичикјашлы мэк-тәблитләрин марагына сәбәб олур. Ифадәли оху балача охучулар арасында бәдии әдәбијјатын ән јахшы төвсијәси, тәблиғатын өзә-ји олуб, китаба вә мүталиәјә гаршы дәрин мәһәббәт ојадыр. Мү-әлимләр, китабханачылар вә валидејнләр ушағлары тәрбијә ишиндә, онларда мүталиәјә марағ јаратмағда учадан оху вә нәглет-мәјә бөјүк әһәмијјәт верир, ондан кениш истифадә едилрләр (4. - С. 191).

Охучулар арасында бәдии әдәбијјаты тәблиғ етмәјин ән кениш јайылышы шифаһи үсулу **китаб музакирәсидир**. Бә'зән китаб му-закирәсини охучу конфрансы да адландырырлар ки, бу онун ма-нијјәтинә вә мәзмунуна о гәдәр дә ујғун кәлмир. Әслиндә онлар бир-бириндән фәргләнән мүхтәлиф шифаһи тәблиғат үсуллары-дыр.

Китаб музакирәләри охучу фәаллығынын артмасына, охучула-рын тәнгиди тәфәккүрүнүн вә бәдии естетик зөвләринин форма-лашмасына, китаб үзәриндә мүстәгил шәкилдә ишләмәсинә, оху-дуглары чап әсәрләри һағтында сәрбәст фикир јүрүтмәсинә тә'сир кәстәрир. Китаб музакирәләри охучуларын әксәријјәтиндә кениш марағ доғурур. Бу тәдбирләрдә јүзләрлә адам - кәнчләр, јашлылар, зијальлар, шакирдләр, тәләбәләр вә башға охучулар фәал ишти-рак едилрләр (4. -С. 195).

Јазычы вә шаирләрлә охучулар арасында үнсијјәтин јарадылма-сында бәдии әсәрләрин музакирәси бөјүк ичтимаи әһәмијјәт кәсб едир.

Мәһз буна кәрә дә китабханаларда китаб музакирәләринин тәшкилине даһа кениш јер верилир. Мәсәлән, тәкчә 1995-чи ил-дә Ч.Чаббарлы адына Республика Кәнчләр Китабханасында 18 китаб музакирәси (12), Ф.Көчәрли адына Азәрбајҗан Дөвләт Ушағ Китабханасында 26 китаб музакирәси (11), М.Ә.Сабир адына Ба-кы Шәһәр Күтләви Китабханасында 11 китаб музакирәси (10), Ба-кы Шәһәр Мәркәзи Китабханасында исә 9 китаб музакирәси (9) кечирилишидир. Бу тәдбирләрин бир чоху танымыш шаир вә јазычыларымыздан Сәһраб Таһир, Анар, Мәммәд Араз, Бәхтијар Ваһабзәдә, Габил, Сабир Рүстәмханлы, Әлибала Һачызәдә, Зәлим-хан Јағуб, Видади Бабанлы вә башгаларынын јени китабларына һәср олушмушдур.

Китаб музакирәси мүһүм әһәмијјәт кәсб етдијиндән һеч бир һалда формал характер дашымамалыдыр. Она кәрә дә һәр һансы бир бәдии әсәрин музакирәси принципал вә фәал олсун дејә, чидди вә узун һазырлығ тәләб едир. Бир гајда оларағ музакирәјә һәјат һәгигәтини дүзкүн әкс етдирән, кениш ичтимаијјәти һәјә-чанландыран проблемләрлә сәсләшән бәдии әсәрләр чыхарылма-лыдыр. Бу һалда музакирә марағлы вә фајдалы олар (4. -С. 195).

Јери кәлмишкән, фәалијјәтини арашдырдығымыз китабханалар

бу чәһәтләри имкан дахилиндә нәзәрә алмаға чалышырлар.

Музакирә үчүн бәдии әдәбијјат нүмунәси сечәркән китабхана-нын охучу тәркиби, охучуларын марағ вә сорғулары нәзәрә алын-малыдыр. Бәдии әсәр сечиләндән сонра план тәртиб олунмалы, һәмин һазырлығ планыны китабхана фәаллары музакирә етмәли-дирләр.

Китаб музакирәси апарычынын 5-10 дәгигәлик ғыса кириш сө-зү илә ачылыр. Кириш сөзү чанлы вә марағлы олмалыдыр. Апа-рычынын вәзифәси мүүллифин јарадычылығынын әсас чәһәтләри-ни нәзәрә чатдырмағдан, музакирә олунан әсәрин мүһүм мәғамла-рыны гејд етмәкдән, чыхышлара үмуми истигамәт вермәкдән иба-рәт олмалыдыр.

Јекун сөзүнә нисбәтән даһа чох вахт ајрылыр. Бу заман чы-хышларда сәсләнмиш әсас вурғулар үмумиләшдирилир, охучула-рын әсәр һағтында сөјләдикләри јанлыш мүлаһизәләрә дүзәлиш верилир. Әсәр бүтөвлүкдә гүмәтләндирилир.

Бә'зән чыхышлардан сонра китаб мүүллифинин өзү чыхыш едир, музакирәләр исә охучуларын јазылы вә ја шифаһи суалла-рына онун чаваблары илә јекунлашыр.

Музакирә материаллары - охучуларын рә'јләри, протокол вә ја стенограм, һазырлығ планы вә с. топланыр вә китабханада сахла-нылыр.

Китаб музакирәләри һәмчинин охучулары өјрәнмәјин мүһүм васитәси кими дә бөјүк әһәмијјәтә маликдир.

Охучулар арасында бәдии әдәбијјатын тәблиғи шифаһи форма-нын башға үсуллары васитәси илә дә һәјата кечирилир. Онларын арасында ән чох јайыланы әдәби-бәдии кечәләрдир. Әдәби-бәдии кечә танымыш шаир вә јазычылардан биринин һәјат вә јарады-чылығына, һабелә бир вә ја бир нечә әдәби әсәрә һәср олуна бил-ләр. Бу тәдбирләр тәһсил вә тәрбијә әһәмијјәти кәсб едир, бәдии әдәбијјата севки ојадыр, бәдии зөвгү инкишаф етдирир, чидди мү-талиәјә марағ ојадыр (4. -С. 196).

Бу бахымдан Ч.Чаббарлы адына Республика Кәнчләр Китаб-ханасында 1991-1996-чы илләрдә тәшкил едилмиш бир сыра әдә-би-бәдии кечәләр, о чүмләдән Низами Кәнчәви јарадычылығына һәср олунмуш "Бир елми өјрәнмәк истәдикдә сән", "Кәнчликдир дүнјада һәр шәјдән үстүн", "Ешгдир мейрабы уға көјләрин", Фүзу-лијә һәср олунмуш "Елмлә, әдәблә тапылыр шәрәф", "Вәтәним-дир, Вәтәнимдир, Вәтәним", Сәмәд Вурғуна һәср олунмуш "Ел билир ки, сән мәнимсән", "Ајрылармы кәнүл чандан, Азәрбајҗан, Азәрбајҗан", Шәһријара һәср олунмуш "Бир-бириздән ајрылма-јын, аманды!", "Галх ајаға, Азәрбајҗан!", Мәммәд Араза һәср олунмуш "Дүнја мәним, дүнја сәннин" вә с. кими тәдбирләр охучу-ларынын сонсуз марагына сәбәб олмуш, онларын бәдии-естетик зөвг-ләринин формалашмасына мүсбәт тә'сир кәстәрмишидир (12).

Үмумијјәтлә, сон илләр әрзиндә китабханада кечирилән әдәби-бәдин кечәләр өз ақтуаллығы вә рәнкарәнклији илә кәнчләрин севимли мәчлисинә чеврилмиш, хејли охучу-тамашачы тошламышдыр. Белә ки, һәр тәдбирдә орта һесабла 180-200 нәфәр кәнч иштирак етмишдир (12).

Библиографик ичмаллар да охучуларә бәдии әдәбијјатла хидмәтин кениш јајылмыш шифаһи үсулларындан биридир. Библиографик ичмал кечирмәкдә мөгсәд охучулары мұвафиг бәдии әдәбијјатла таныш етмәк вә һәмин китаблары тәблиғ етмәкдән ибарәтдир. Буна көрә дә библиографик ичмаллары јени алынән бәдии китабларын сәркиси, охучу конфрансы, көрүш вә башга тәдбирләрлә бир вахтда кечирмәк мөгсәдәујгундур. Чүнки ичмал һәр һансы бир тәдбири тамамлајыр. Тәчрүбә көстәрир ки, китаб сәркиси әтрафында кечирилән ичмаллар даһа марағлы олур вә даһа чох охучу топлајыр. Һәм дә бу заман охучу китабы көрмәклә јанашы, онун ғыса мәзмуну илә дә таныш олур.

Ичмал кечириләркән охучу групу, мөвзу ақтуаллығы мүтләг нәзәрә алынмалдыр. Ичмал заманы бәдии әдәбијјат һағтында кениш данышмағ мәсләһәт дејил. Барәсиндә сөһбәт ачылан китаблардан елә деталлар вә ја фактлар сечилмәлидир ки, һәр бир охучу тезликлә һәмин китабы охумаға тәләссин.

Гејд етмәк лазымдыр ки, 1996-чы илдә Ф.Көчәрли адына Азәрбајчан Дөвләт Ушағ Китабханасында 195, Ч.Чаббарлы адына Республика Кәнчләр Китабханасында исә 76 библиографик ичмал кечирилмишдир. Бу тәдбирләрдә үмумиликлә ушағ китабханасынын 2500 нәфәр, кәнчләр китабханасынын исә 1200 нәфәр охучусу иштирак етмишдир (11, 12).

Беләликлә, охучулар арасында бәдии әдәбијјатын тәблиғи шифаһи форманын рәнкарәнк үсуллары илә һәјата кечирилр ки, бу да өз бәһрәсини верир. Гејд едәк ки, сон заманлар Азәрбајчан әразисинин бир һиссәси ермәни ишғалчыларынын тапдағы алтында галдығындан вә мұһарибә тәһлүкәси һәлә дә совушмадығындан китабханаларда кечирилән шифаһи тәдбирләрин чоху мөвзу бахымындан һәрби вәтәнпәрвәрлик тәрбијәсинә аид олур. Әлбәттә, бу, тамамилә мөгсәдәујгундур вә кәнч нәсилдә торпаға, јурда, Вәтәнә мөһәббәт дүјгуларынын ашыланмасы, дүшмәнә нифрәт һиссләринин формалашмасы чәһәтиндән бу чүр мөвзуларда јазылмыш бәдии әсәрләрин тәблиғинә даһа кениш јер верилмәлидир.

Мәсәлән, Ч.Чаббарлы адына Республика Кәнчләр Китабханасында 1992-чи илдә 18, 1998-чү илдә 16, 1994-чү илдә 21, 1995-чи илдә 32, 1996-чы илдә 24 вә 1997-чи илдә 17 күтләви тәдбир һәрби вәтәнпәрвәрлик мөвзусунда јазылмыш бәдии вә публисистик әсәрләрин тәблиғинә һәср олуношдур. Үмумијјәтлә, кәнчләр китабханасынын һәрби вәтәнпәрвәрлик тәрбијәси истигамәтиндә тәшкил етдији күтләви тәдбирләр өз сәвијјәсинә көрә фәрғләнир.

Бу мөвзуда јазылмыш бәдии әсәрләрин кәнчләр арасында тәблиғи үчүн китабхана сәмәрәли үсуллардан истифадә едир (12).

Китабханаларда бәдии әдәбијјатын тәблиғи заманы әјани үсуллардан да кениш истифадә едилр.

Әдәбијјатын әјани тәблиғи төвсијә олунон китабларын билаваситә көстәрилмәси јолу илә, јахуд китабларын мәзмунунун көрмәк, гаврамағ вә мәнимсәмәк шәклиндә мејдана чыхарылмасы вә ситәси илә һәјата кечирилән күтләви китабхана иши формасыдыр. Әјани тәблиғатын мөгсәди инсанлары мұғалиәјә чәлб етмәк, мұғалиә мөдәнијјәтини тәрбијә етмәк вә китабхана фондларыны охучулар гаршысында ачмағдыр.

Китабханаларда бәдии әдәбијјатын әјани тәблиғи охучуја истәдији китабы сечмәкдә мүстәғиллик верир, лакин бу заман китабханачы китабын сечилмәсиндә, системләшдирилмәсиндә вә төвсијә едилмәсиндә өз рәһбәрәдичи ролуну сахлајыр. Бу чәһәт ушағ китабханалары үчүн хүсусилә характерикдир, чүнки һансы әдәбијјатын мұғалиәсинин вачиблијини ушағлар чох вахт мүстәғил шәкилдә баша дүшә билмир вә мүтләг китабханачынын көмәјинә еһтијач дүјурлар.

Һәр бир китабхананын охучуларында китабын мәзмуну вә характери һағтында ики үсулла тәсәввүр јаратмағ мүмкүндүр. Биринчи үсул әдәбијјатын билаваситә көстәрилмәсидир. Китабханаларда бәдии әдәбијјатын әјани тәблиғинин ән кениш јајылмыш формаларыннан бири олан бу үсул мұхтәлиф **китаб сәркиләринин** тәшкили вә ситәси илә һәјата кечирилр.

Икинчи үсул китабларын тәсвири инчәсәнәт вә ситәләри илә тәблиғ олуношдыр. Бураја әсәсән **китабхана плакатлары**, һәбелә **албомлар**, **ишығ гәзетләри** вә с. дахидир (4. -С. 202-203).

Әјани тәблиғат формасынын бүтүн үсулларынын үмуми мәзијјәтләри онларын тә сиринин вә сечилмәсинин узунмүддәтли олмасындадыр.

Китабханаларда **китаб сәркиләринин** тәшкили әјани форманын ән кениш јајылмыш үсулудур. Бүтүн китабханаларда мөгсәдинә вә әдәбијјатын мәзмунуна көрә сәркинин ики нөвү фәрғләндирилр: јени дахил олмуш китабларын мә'лумат сәркиләри; төвсијә мөвзу сәркиләри.

Сәркиләрин бу нөвләри даими, узунмүддәтли вә ја ғысамүддәтли, китабханадахили вә китабханаданкәнар ола биләр.

Јени китабларын сәркиси китабханаја јени дахил олмуш бәдии әдәбијјат һағтында мұнтәзәм оларағ ејни шәкилдә мә'лумат вермәк мөгсәди дашыјыр.

Мөвзу сәркиләринин мөгсәди исә мұәјјән бир мөвзуја һәср олунош гијмәтли китаблары охучуларә әјани шәкилдә төвсијә етмәкдән ибарәтдир. Мөвзу сәркиләри фондун мұәјјән бир һиссәсинин мәзмунунун ачылыб көстәрилмәсиндә, бу вә ја дикәр мөвзуја

даир китабларын төвсијә олунмасында китабханачыја бөјүк көмөк көстөрүр. Мәзмуну даһа ајдын аңлатмаг, мүһүм мәсәләләри көзә даһа тез чарпдырмаг үчүн сәркиләр иллүстрисијалар вә мәтнләрлә мүшәијәт олунур (4).

Китабханачылар сәркиләрә ад сечәркән онун рәнкарәнк вә чагырыш руһлу олмасына хүсуси фикир вермәлидирләр. Бу чәһәтдән Ф.Көчәрли адына Азәрбајчан Дөвләт Ушаг Китабханасында 1991-1994-чү илләрдә тәшкил едилмиш “Галх ајага, Азәрбајчан!”, “Вәтән, әјмә гәддини!”, “Рәдд олсун ермәни ишғалчылары!”, “Гарабагдан әлини чәк!”, “Наһаг ган јердә галмаз!”, “Јаддан чымаз Гарабаг”, “Хочалы - әсрин фачиәси” вә с. сәрлөвһәли сәркиләр (11), Ч.Чаббарлы адына Республика Көнчләр Китабханасында һазырланмыш “Вәтән икидләрә архаланыр”, “Азәрбајчан бөлүнмәздир”, “Ганлы шәнбә кечәси - 20 Јанвар 1990”, “Гарабаг шикәстәси”, “Гәләбә чал, икид әскәр!”, “Мән бу јурдун әскәријәм” вә башга сәрлөвһәли сәркиләр (12) дигтәти хүсусилә чәлб едир.

Гејд етмәк ләзимдыр ки, ушаг, мәктәб, кәнчләр китабханаларында, күтләви китабханаларда сон илләрдә тәшкил едилән бу чүр һәрби вәтәнпәрвәрлик мәзмунлу сәркиләрдә мүһарибә мөвзусунда јазылмыш бәдии вә публисистик китабларла јанашы, мүхтәлиф гәзет вә журнал нөмрәләри дә әкс етдирилир ки, бу да һәммин сәркинин әһәмијјәтини хејли артырыр.

Бундан башга, 1994-чү илдә Азәрбајчанын даһи сөз устады Мәһәмәд Фүзулинин анадан олмасынын 500 илији илә әлагәдар олараг Ч.Чаббарлы адына Республика Көнчләр Китабханасында “Елмлә, әдәблә тапылыр шәрәф”, “Мәни чандан усандырды...”, “Лејли вә Мәчнун мөһәббәтинин ишығында”, “Фүзули кәдәри, Фүзули севкиси”, “Фүзули вә кәнчлик “адлы китаб сәркиләри, һәмчинин 1996-чы илдә халг шаири Сәмәд Вурғунун 90 илији илә бағлы “Елим-күнүм, обам сәнсэн”, “Нә көзәл јарашыр Муғана чајран”, “Тәбиәт тәслим ол, дүшмән тәслим ол!”, “Демә, Сәмәд Вурғун кәлди-кәдәрди...”, “Мән елләр шаиријәм...” адлы китаб сәркиләри тәшкил олунмушдур ки, онларын сәрлөвһәләри дә чох угурла сечилмишдир. Елә бунун нәтичәсидир ки, һәммин сәркиләрин гаршысы һәмишә кәнч охучуларла долу олмуш, онлар бир-бири илә фикир мүбадиләси апармыш, көркәмли шаирләримизин өлмәз јарадычылылары һагтында фәрәһлә сөз ачмышлар. Китабхананын һәммин илләрә даир һесабатларына көрә бу сәркиләрә үмумиликдә 8 мин нәфәрә јахын охучу тамаша етмиш, јенијетмә вә кәнчләр Фүзули дүһасынын, Вурғун шәријјәтинин мисилсиз нүмунәләри илә бир даһа јенидән таныш олмаг арзусу илә китабханачыларә мүрачијәт етмиш, онларын китабларыны алмышлар (12).

Бәдии әдәбијјатын әјани тәблиғинин кениш јайылымыш үсулла-

рындан бири дә китабхана плакатыдыр.

Китабхана плакаты төвсијә олунан бәдии китабы тәвири сәнәт васитәси илә тәблиғ едир, ән вачиб мәсәләләрдән истифадә етмәклә мәсләһәтчи ролуну ојнајыр. Плакатлар һәм дә охучуларә истигамәт вермәк, һәр һансы бир бәдии әдәбијат һагтында охучуларда мүәјјән тәсәввүр јаратмаг мөгсәди илә дә тәртиб олунур.

Үмумијјәтлә, китабхана плакатлары мөгсәдинә вә вәзифәсинә көрә ики чүр олур: 1) тәблиғат вә тәшвиғат характерли плакатлар; 2) методик характерли плакатлар (4. -С. 204).

Тәблиғат-тәшвиғат характерли плакатларда адәтән мүәјјән мөвзуларә даир китаблар төвсијә олунур. Инди күтләви, кәнчләр, ушаг вә мәктәб китабханаларында Низами Көнчәвинин, Мәһәмәд Фүзулинин, Молла Пәнаһ Вагифин, Мирзә Әләкбәр Сабирин, Аббас Сәһһәтин, Чәлил Мәммәдгулузадәнин, Абдулла Шаигин, Мирзә Фәтәли Ахундовун, Сәмәд Вурғунун, Сүлејман Рүстәмин, Мәммәдһүсәјн Шәһријарын, Рәсул Рзанын, Осман Сарывәллинин вә башгаларынын јарадычылығына һәср олунмуш плакатлар тәртиб етмәк ән’әнә шәклинә чеврилмишдир. Бу чүр плакатлар тәкчә шаир вә јазычынын јарадычылығы һагтында дејил, һәм дә һәјат вә фәалијјәти һагтында мүәјјән мә’лумат верир.

Бу бахымдан 1994-чү илдә Ф. Көчәрли адына Азәрбајчан Дөвләт Ушаг Китабханасында Сүлејман Сани Ахундовун һәјат вә јарадычылығына һәср едилмиш китабхана плакатынын тәртиби маараг доғурур. Плакат кичикјашлы мәктәблиләр үчүн нәзәрдә тутулмушдур вә “Ушагларын севимли јазычысы” адланыр. Плакатда С.С.Ахундовун бөјүк портрети, шәклин алтында әдибин һәјат вә фәалијјәти һагтында гыса мә’лумат верән мәтн јазылмышдыр. Мәтндән сонра јазычынын китабларынын үз габығынын шәкилләри верилмишдир. Плакатда “Әдибин мүасирләри” башлығы алтында онун гәләм вә мәсләк достларынын шәкилләри дә нүмајиш етдирилмишдир. Бундан башга, плакатда С.С.Ахундовун әсәрләринин әсас гәһрәманларынын шәкилләри дә јерләшдирилмишдир. Ушаглар онлары китабларда көрдүкләри шәкилләрдән таныјырлар (11).

Бу плакат васитәси илә кичикјашлы охучулар С.С.Ахундовун һәјаты, јарадычылығы, дөврү, мүасирләри, әсәрләри, гәһрәманлары вә с. һагтында јығчам мә’лумат алыр, јазычыны даһа дәриндән танымага башлајырлар.

Методик характерли плакатлар исә охучуларда мүталиә мәдәнијјәти тәрбијәси ишинә хидмәт мөгсәди дашыјыр ки, бу да бәдии әдәбијјатын тәблиғи саһәсиндә бөјүк рол ојнајыр.

Үмумијјәтлә, китабхана плакатындан данышаркән гејд етмәк ләзимдыр ки, плакатлар һәм өз мәзмуну, һәм формасы, һәм дә гаршысына гојдуғу мөгсәдинә көрә көклү шәкилдә бир-бириндән фәргләнир. Она көрә дә ушаг вә мәктәб китабханаларында I-II

синиф шакирдлери үчүн тәртиб едилэн плакатлар III-IV синиф шакирдлери үчүн нәзәрдә тутуланган даһа ајдын, даһа садә вә даһа аңлашыгылы һазырланмалы, изаһедичи мәтнләр чох жығам вә конкрет олмалыдыр. Бурада истифадә едилмәли предмет вә әшја-лар да сајча аз, јә'ни чәми 4-5 әдәд олмалыдыр. Әкс һалда кениш мәзмунлу вә чохпредметли плакатлар балача охучулары јајындыра вә јора биләр.

Бир сөзлә, бәдии әдәбијат үзрә һәр һансы бир мөвзуда китабхана плакаты тәртиб едән китабханачы гаршыја гојдуғу мөгсәдә јатһыз о заман һаил ола биләр ки, истәр сечдији мөвзу, истәрсә дә орада нүшајиш етирилән китаблар, иллүстрасијалар вә мәтнләр мүхтәлиф јашлы охучу группалары үчүн аңлашыгылы олсун.

Һәр һансы бир китабхана плакаты китабла бир вахтда китабхананы тәблиғ едир. Китабхана бинасындан кәнар јерләрдә асылан плакатлар инсанлары китаб алмағ үчүн китабханаја чағырмалыдыр.

Охучулар арасында бәдии әдәбијат тәблиғинин формаларындан бири дә мөтбуат (чап) тәблиғаты вә тәшвиғатыдыр ки, мүхтәлиф китаблар вә мүталиәјә һәср олуһан бу формадан нәләнсә олдуғча аз истифадә едилир. Бунуһла белә, бу саһәдә системли иш апарылмасы бөјүк сәмәрә верә биләр. (4. -С. 215).

Чап тәблиғаты формасынын мөтбуат васитәләри илә (гәзет, журнал) јајылмасы үсулу даһа фајдалы олса да китабханаларда онун тәшкилинә аз-аз-раст кәлмәк мүмкүндүр. Бундан башга, һазыркы игтисади бәһран вә базар игтисадијатына кечид шәраитиндә китабханаларын чап имканларынын, демәк олар ки, һәддиндән артығ зәифләдији бир заманда ајры-ајры көркәмли шаир вә јазычыларын јарадычылығына, мүхтәлиф бәдии әдәбијат нүмунәләринә һәср олуһмуш кичик формалы нәшрләр, јә'ни кичик төвсијә библиографик көстәричиләри, чап плакатлары, китаб әлфәчинләри, сорағчалар, бәләдчиләр вә с. һазырламағ мүмкүн дејил. Она көрә дә бәдии әдәбијатын тәблиғи заманы бу үсуллара раст кәлмәк чох тәсадүфи һал ола биләр.

Чап тәблиғаты васитәләри һәр заман охучуларын көмәјинә чатыр. Китабханачы охучуларла фәрди иш апараркән - китабхананын иши һағтында мө'лумат верәркән вә китаб төвсијә едәркән өзүнүн шифаһи сәһбәтинә әлавә оларағ охучуја чап материалы да тәғдим едир. Чап тәблиғаты васитәләри һәм китабларын әјани тәблиғаты заманы сәркиләри тамамлајыр, һәм дә јазычылар вә китаблар һәср олуһмуш кечәләрин тәшкили заманы, китаб ичмалларынын тәшкили заманы шифаһи күтләви ишдә истифадә едилир.

Беләликлә, арашдырдығымыз мөвзуну јекунлашдыраркән белә нәтичәјә кәлә биләрик ки, һазырда кениш охучу группалар арасында бәдии әдәбијатын тәблиғи мүхтәлиф форма вә үсулларла

һәјата кечирилмәкдәдир. Республикамызын бүтүн күтләви, ушағ, кәнчләр вә мүхтәлиф китабханаларында бәдии әдәбијатын дүзкүн вә мөгсәдјөнлү шәкилдә тәблиғи кәнч нәслин бәдии-естетик тәрбијәсиндә вә шәхсијәт кими формалашмасында мүстәсна рол ојнајыр.

Бәдии әдәбијатын дәрк едилмәси кениш вә чохчәһәтли аңлајышдыр. Онун там шәкилдә мәнимсәнилмәси вә гавранылмасы о замандан башлајыр ки, һәр бир охучу инчәсәнәт аләминдә јашајыр, халғымызын вә диқәр халғларын мисилсиз бәдии сәрвәтләри илә јахындан таныш олур, көзәллији баша дүшмәјә, руһән тәмизләнмәјә, сафлашмаға вә зәнкинләшмәјә сә'ј көстәрир.

Бу мә'нада кәнч нәслин јеткин шәхсијәт кими пүхтәләшмәсиндә бәдии әдәбијатын ролу мүгајисәјә кәлмир. Она көрә дә бу мүһүм мәсәләјә һәр заман хүсуси диқәт јетирилмәлидир.

Тәәссүф ки, мүшаһидәләримиз вә арашдырмаларымыз китабханаларда бәдии әдәбијатын тәблиғинин һеч дә јүксәк сәвијәдә апарылмадығыны тәсдиғләјир. Бир сыра китабханалар бу саһәдә мүәјјән уғурлар газансалар да бүтөвлүкдә онларын фәалијәтини гәнаәтбәхш гијмәтләндирмәк мүмкүн дејил. Бә'зи китабханаларда исә бәдии әдәбијатын тәблиғи проблеминә олдуғча лағәјд јанашыр, әјани вә күтләви шифаһи күтләви тәдбирләри јалһыз һесабат хәтринә тәшкил едир, шаир вә јазычыларымызын әсәрләринин мөгсәдјөнлү тәблиғинә тәсадүфдән - тәсадүфә, ән чох исә онларын јубиләләри әрәфәсиндә мүрачиәт едилрәр.

Бу саһәдә нәзәрә чарпан нөгсанлары арадан галдырмағ вә бәдии әдәбијатын тәблиғини даһа да јахшылашдырмағ мөгсәди илә ирәли сүрдүјүмүз тәклифләр вә төвсијәләр китабханаларымызын кәләчәк фәалијәтиндә мүсбәт рол ојнаја биләр:

-мүасир дөврдә күтләви китабханаларын үмуми китаб фондунун 47-55 фаизини (бә'зи китабханаларда бу рәғәм артыб-азалыр) бәдии әдәбијат нүмунәләри тәшкил етсә дә, охучулар бу фонддан сәмәрәли истифадә етмәк игтидарында дејилләр. Бу, бир тәрәфдән мүхтәлиф охучу группаларын дүнја көрүшү, мүталиә мәдәнијәти, үмуми һазырлығ сәвијәси, марағ даирәси, һәмчинин социал-демократик әләмәтләри (јаш, пешә, ихтисас, тәһсил вә с.) вә шәхси кејфијәтләри илә бағлыдырса, диқәр тәрәфдән, китабханаларын пассив фәалијәти, охучулары чәлб едә билмәмәси, өз ишини дүзкүн гурмағ үчүн јоллар арамамасы, мөвчуд игтисади чәтинликләри бәһанә кәтирмәси, чыхыш јоллары ахтармамасы вә с. кими сәбәбләрлә әләғдардыр. Һәр бир китабхана ишин сәмәрә вә кејфијәтини јахшылашдырмағ мөгсәди илә конкрет тәдбирләр һазырлајыб һәјата кечирмәли, бәдии әдәбијатын тәблиғи саһәсиндә дөнүш јаратмаға чалышмалыдыр:

- китабханаларын бәдии әдәбијат фондунун дүзкүн комплексләндирилмәси диқәт мәркәзиндә сахланылмалы, имкан дахилин-

дә китабхана фонду јени нәшр едилмиш бәдии китабларла зән-кинләшдирилмәлидир:

- китабханаларын бәдии әдәбијјат фондунун охучулар гаршысында даһа јахшы ачылмасы, ән јахшы әсәрләрин охучуларын истифадәсинә верилмәси үчүн сәмәрәли јоллар ахтарылыб тапылма-лыдыр:

- дүнја вә Азәрбајчан әдәбијјаты классикләринин әсәрләри һәм-мишәјашар олдуғундан онларын тәблиғи даим китабханачыларын дигтәгиндә дурмалы вә кениш јабылмалыдыр:

- шаир вә јазычыларын әсәрләриндән ән јахшылары сечилиб тәблиғ олунмалыдыр:

- күтләви тәдбирләр јалныз јубилејдән јубилејә дејил, бүтүн ил-боју тәшкил едилмәлидир:

- бәдии әдәбијјатын тәблиғи һәр чүр бајағылығдан вә шаблон-чулутдан узаг олмалыдыр:

- һазырда Азәрбајчан мұһарибә ичиндә олдуғуна, азғын дүш-мәнләримизин - ермәниләрин тәчавүзүнә мә'руз галдығына, халғымыз мүстәгил, бүтөв, бөлүнмәз, азад Вәтән уғрунда мұбаризә апардығына көрә китабханачылар һәрби вәтәнпәрвәрлик мөв-зусунда јазылмыш классик вә мүасир бәдии әсәрләрин тәблиғинә хүсуси дигтәт јетирмәли, Гарабағ мұһарибәси мөвзусунда ажрыча китаб јазан шаир вә јазычыларла охучуларын көрүшүнү тәшкил етмәли, һәмин әсәрләрин ажры-ажры тәдрис очағларында, мүәсси-саләрдә вә башга јерләрдә кениш мұзакирәсини кечирмәли, мил-ли вәтәнпәрвәрлик тәрбијәсинин дүзкүн апарылмасына өз көмәк-ликләрини көстәрмәлидирләр:

- китабханачылар бәдии әдәбијјатын тәблиғи заманы јалныз ке-ниш јабылмыш ән'әнәви күтләви иш форма вә үсулларынын тәт-биги илә кифајәтләнмәмәли, мүәјјән зәһмәт вә јарадычылығ тәләб едән јени методлара, һәмчинин бир-биринин синтезиндән ибарәт олан тәдбирләрә дә мұрачиәт етмәлидирләр:

- ушаг китабханаларында күтләви тәдбирләр кечириләркән ушағларын јаш групу мүтләг нәзәрә алынмалы, онлар бир-биринә гарышдырылмаамалыдыр:

- шифаһи күтләви тәдбирләр кечириләркән әввәлчәдән нәзәр-дә тутулмуш вахт мүддәтинә дәгиг әмәл олунмалы, онларын кеди-ши сүн'и шәкилдә узадылмаамалыдыр:

- бәдии әдәбијјатын тәблиғи формализмә, әлламәчилијә дејил, һәјат һәгигәтинә, реалыға әсасланмалыдыр:

- тәдбирләрин һазырланмасы вә кечирилмәси заманы әввәлки дөврләрдә формалашмыш "јухарыдан идарәолунма" стереотипинә јол верилмәмәли, охучуларын сәрбәст фикир сөјләмәсинә вә мүс-тәгил, азад мұлаһизәләрлә чыхыш етмәсинә имкан јарадылмалы-дыр:

- миллилик, торпаға севки, јурда бағлылығ, мүстәгиллијә инам,

азәрбајчанчылыға еһтирам, түркчүлүјә гајыдыш, адәт-ән'әнәләрә һөрмәт, дүшмәнә нифрәт ашылајан бәдии китабларын тәблиғи өн-плана чәкилмәлидир:

- инсан мә'нәвијјатына вә шәхсијјәтин јеткинләшмәсинә әвәз-сиз тә'сир көстәрмәк гүдрәтиндә олан бәдии әсәрләрин тәблиғи китабханачыларын күндәлик фәалијјәтинин әсасыны тәшкил ет-мәлидир:

- сон заманлар јаранмыш вә кениш јабылмыш јени китабларын тәгдимолунма мәрәсимләринин презентасијаларын тәшкилинә хү-суси фикир верилмәлидир:

- вахтилә кениш шөһрәт тапыш, охучуларын һәдсиз марағы-на сәбәб олмуш әдәби әсәрләрин мұһакимәси үсулуна јенидән мұ-рачиәт олунмасы мөгсәдәүјүндур:

- охучулары китабханаја чәлб етмәк мөгсәди илә ән чох бәдии китаб охујан вә әдәби-бәдии ирсимизи дүзкүн гијмәтләндримәји бачаран фәал мәктәблиләр вә диқәр охучу грушлары арасында мұ-сабитәләр кечирилмәли вә галибләрә мұкафатлар верилмәлидир.

МӘНБӘЛӘР

1. Вурғун С. Әсәрләри: 6 ч-дә. Ч.б.-Б.: Елм, 1972. -480 с.
2. Инчәсәнәтин социал мә'нәви-естетик маһијјәти. -Б., 1986. -88 с.
3. Китабханашүнаслығ: Дәрс вәсанти. -Б.: Азәрнәшр, 1981. -230 с.
4. Работа с читателями: Учебник. -М: Книга, 1981. -296 с.
5. Рзајев С. Ушағларын естетик тәрбијәси саһәсиндә ушағ вә мәктәб китабханаларынын вәзифәләри//Елми әсәрләрин мөвзу мәчмуәси. -Б.: АДУ нәшр.-ты, 1989. -С. 26-33.
6. Сухомлински В.А. Вәтәндашын доғулмасы. -Б.: Маариф, 1975. -362 с.
7. Хәләфов А., Казымов Р., Бәдәлов Е. Китабхана илгчисинин мө'лумат ки-табы. -Б.: Азәрнәшр, 1986. -286 с.
8. Хәләфов Ә. Бәдии әдәбијјат вә әдәбијјатшүнаслығын библиографијасы. -Б., 1986. -80 с.
9. Чәфәров М. Естетик тәрбијә, аилә вә мәктәб. -Б., 1967, -120 с.
10. Бақы Шәһәр Мәркәзи Китабханасынын 1991-1996-чы иләр һесабатла-ры.
11. М.Ә.Сабир адына Бақы Шәһәр Күтләви Китабханасынын 1991-1996-чы иләр һесабатлары.
12. Ф. Көчәрли адына АДУК-ун 1991-1996-чы иләр һесабатлары.
13. Ч. Чаббарлы адына РКК-нын 1991-1996-чы иләр һесабатлары.